

# Durga Saptashati

## Moorthi Rahasyam

### మూర్తి రహస్యం

ఋషిరువాచ |

నందా భగవతీ నామ యా భవిష్యతి నందజా |

సా స్తుతా పూజితా భక్త్యా వశీకుర్యాజ్జగత్త్రయం || 1

|| [ధ్యాతా]

కనకోత్తమకాంతిః సా సుకాంతికనకాంబరా |

దేవీ కనకవర్ణాభా కనకోత్తమభూషణా || 2 ||

కమలాంకుశపాశాబ్జైరలంకృతచతుర్భుజా |

ఇందిరా కమలా లక్ష్మీః సా శ్రీరుక్మాంబుజాసనా ||

3 ||

యా రక్తదంతికా నామ దేవీ ప్రోక్తా మయానఘ |

తస్యాః స్వరూపం వక్ష్యామి శృణు సర్వభయాపహం

|| 4 ||

రక్తాంబరా రక్తవర్ణా రక్తసర్వాంగభూషణా |

రక్తాయుధా రక్తనేత్రా రక్తకేశాతిభీషణా || 5 ||

రక్తతీక్ష్ణనఖా రక్తదశనా రక్తదంతికా |

పతిం నారీవానురక్తా దేవీ భక్తం భజేజ్జనం || 6 ||

వసుధేవ విశాలా సా సుమేరుయుగలస్తనీ |

దీర్ఘౌ లంబావతిస్థూలా తావతీవమనోహరా || 7 ||

కర్కశావతికాంతౌ తౌ సర్వానందపయోనిధీ |

భక్తాన్ సంపాయయేద్దేవీ సర్వకామదుఘౌ స్తనౌ ||

8 ||

ఖడ్గం పాత్రం చ ముసలం లాంగలం చ బిభర్తి సా |

ఆఖ్యాతా రక్తచాముండా దేవీ యోగేశ్వరీతి చ || 9

||

అనయా వ్యాప్తమఖిలం జగత్ స్థావరజంగమం |

ఇమాం యః పూజయేద్భక్త్యా స వ్యాప్నోతి

చరాచరం || 10 ||

అధీతే య ఇమం నిత్యం రక్తదంత్యా వపుః స్తవం |

తం సా పరిచరేద్దేవీ పతిం ప్రియమివాంగనా || 11

||

శాకంభరీ నీలవర్ణా నీలోత్పలవిలోచనా |

గంభీరనాభిస్త్రీవలీవిభూషితతనూదరీ || 12 ||

సుకర్కశసమోత్తుంగవృత్తపీనఘనస్తనీ |

ముష్టిం శిలీముఖాపూర్ణం కమలం కమలాలయా

|| 13 ||

పుష్పపల్లవమూలాదిఫలాఢ్యం శాకసంచయం |

కాంయానంతరసైర్యుక్తం క్షుత్తృణ్మృత్యుజరాపహం

|| 14 ||

కార్ముకం చ స్ఫురత్కాంతి బిభ్రతీ పరమేశ్వరీ |

శాకంభరీ శతాక్షీ సా సైవ దుర్గా ప్రకీర్తితా || 15 ||

విశోకా దుష్టదమనీ శమనీ దురితాపదాం |

ఉమా గౌరీ సతీ చండీ కాలికా సా చ పార్వతీ || 16

||

శాకంభరీం స్తువన్ ధ్యాయన్ జపన్

సంపూజయన్నమన్ |

అక్షయమశ్చ తే శీఘ్రమన్నపానామృతం ఫలం

|| 17 ||

భీమాపి నీలవర్ణా సా దంష్ట్రాదశనభాసురా |

విశాలలోచనా నారీ వృత్తపీనఘనస్తనీ || 18 ||

చంద్రహాసం చ డమరుం శిరఃపాత్రం చ బిభ్రతీ |

ఏకవీరా కాలరాత్రిః సైవోక్తా కామదా స్తుతా || 19 ||

తేజోమండలదుర్ధర్షా భ్రామరీ చిత్రకాంతిభృత్ |

చిత్రానులేపనా దేవీ చిత్రాభరణభూషితా || 20 ||

చిత్రభ్రమరపాణిః సా మహామారీతి గీయతే |

ఇత్యేతా మూర్తయో దేవ్యా వ్యాఖ్యాతా వసుధాధిప

|| 21 ||

జగన్మాతుశ్చండీకాయాః కీర్తితాః కామధేనవః |

ఇదం రహస్యం పరమం న వాచ్యం కస్యచిత్త్వయా

|| 22 ||

వ్యాఖ్యానం దివ్యమూర్తీనామభీష్టఫలదాయకం |

తస్మాత్ సర్వప్రయత్నేన దేవీం జప నిరంతరం ||

23 ||

సప్తజన్మార్జితైర్హోరైర్బ్రహ్మహత్యాసమైరపి |

పారమాత్రేణ మంత్రాణాం ముచ్యతే సర్వకిల్బిషైః ||

24 ||

దేవ్యా ధ్యానం మయా ఖ్యాతం గుహ్యోద్గుహ్యతరం

మహాత్ |

తస్మాత్ సర్వప్రయత్నేన సర్వకామఫలప్రదం || 25

||